

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 08/04/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. રાજ્યમાં આગામી સ્થાનિક સ્વરાજ્યની સંસ્થાઓની ચૂંટણીઓને લઈને રાજકીય ગતિવધીઓએ વેગ પકડ્યો
2. હવામાન વિભાગે રાજ્યમાં આજે પણ હળવાથી માધ્યમ વરસાદની આગાહી કરી
3. ગુજરાત મીડિયા એવોર્ડ ૨૦૨૬ અંતર્ગત વિવિધ 22 કેટેગરીમાં મીડિયાકર્મીઓને પુરસ્કાર આપી સન્માનિત કરાયા
4. ભાવનગર પોલીસે આંતરરાજ્ય સાયબર છેતરપિંડી ગેંગનો પર્દાફાશ કરી 10 લોકો સામે ગુજસીટોક કાયદા હેઠળ કેસ નોંધ્યો
5. IPL ક્રિકેટમાં આજે દિલ્હી કેપિટલ્સનો મુકાબલો ગુજરાત ટાઇટન્સ સામે થશે

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## LOCAL ELECTION OVERALL

રાજ્યમાં સ્થાનિક સ્વરાજની ચૂંટણીને લઈને ચૂંટણીલક્ષી ગતિવિધિઓ વેગવાન બની છે.

મુખ્યમંત્રી ભુપેન્દ્ર પટેલ અને ભાજપા પ્રદેશ અધ્યક્ષ જગદીશ વિશ્વકર્માની ઉપસ્થિતિમાં ચૂંટણીના સંદર્ભે પ્રદેશ ચૂંટણી સમિતિની બેઠક યોજાઈ હતી. બેઠકમાં ઉમેદવારોની પસંદગી અંગે ચર્ચા કરવામાં આવી હતી.

કોંગ્રેસે વલસાડના વાપીમાં 'જનતાનો મેનિકેસ્ટો' નામે ચૂંટણી ઢંઢેરો જાહેર કર્યો હતો. બીજી તરફ આમ આદમી પાર્ટીએ ઉમેદવારોની સાતમી યાદી બહાર પાડી છે.

નવસારીના ચીખલી અને ગણદેવી તાલુકા પંચાયત, જિલ્લા પંચાયત બેઠકો અને ગણદેવી નગરપાલિકા ચૂંટણી માટે બે દિવસમાં ૧૬૨ ફોર્મનું વિતરણ કરાયું છે.

દરમિયાન ચૂંટણીની તૈયારીઓને લઈને વિવિધ જિલ્લામાં વહીવટી તંત્ર સજ્જ બન્યું છે.

મહેસાણામાં કાયદો અને વ્યવસ્થાની સ્થિતિ જળવાઈ રહે અને નાગરિકો નિર્ભય રીતે મતદાન કરી શકે તે માટે પોલીસ તંત્ર અને વહીવટી વિભાગો સાથે સંકલન સાધવામાં આવ્યું છે. ચૂંટણીલક્ષી તમામ તૈયારીઓ પૂર્ણ કરી લેવામાં આવી હોવાનું ગઈકાલે યોજાયેલી પત્રકાર પરિષદમાં જણાવાયું હતું.

રાજકોટ જિલ્લામાં આદર્શ આચારસંહિતાના ભાગરૂપે જિલ્લામાં આવેલા સરકારી અને અર્ધસરકારી વિશ્રામગૃહો તેમજ અતિથિગૃહોના રાજકીય હેતુ માટે ઉપયોગ કરવા પર તાત્કાલિક અસરથી પ્રતિબંધ મૂકવામાં આવ્યો છે.

## PANCHMAHAL – VOTER INFORMATION

આગામી સ્થાનિક સ્વરાજ્યની સંસ્થાઓની ચૂંટણીઓને ધ્યાને રાખીને પંચમહાલ જિલ્લા ચૂંટણી તંત્ર દ્વારા જિલ્લા પંચાયત, તાલુકા પંચાયત અને નગરપાલિકા વિસ્તારો માટે મતદારોની આંકડાકીય માહિતી અને મતદાન મથકોની વિગતો જાહેર કરવામાં આવી છે. અમારા પ્રતિનિધિ વિપુલ પુરોહિતનો અહેવાલ સાંભળીએ.

(VC – વિપુલ પુરોહિત)

## WEATHER – RAIN FORECAST

હવામાન વિભાગે આજે પણ હળવાથી મધ્યમ વરસાદની આગાહી કરી છે. આજે કચ્છ, બનાસકાંઠા, પાટણ, મહેસાણા, સાબરકાંઠા, અરવલ્લી, મહીસાગર, પંચમહાલ, દાહોદ, વડોદરા, છોટાઉદેપુર, ભરૂચ, નર્મદા, દેવભૂમિ દ્વારકા, જામનગર, રાજકોટ, મોરબી, સુરેન્દ્રનગરમાં વાવાઝોડા સાથે કમોસમી વરસાદની આગાહી કરવામાં આવી છે. સાથે વીજળી પડવાની શક્યતા છે. આજે અને આવતીકાલે માછીમારોને દરિયો ન ખેડવા સૂચના આપવામાં આવી હોવાનું હવામાન વિભાગના નિયામક ડો. એ. કે. દાસે જણાવ્યું હતું.

(BYTE: એ કે દાસ)

દરમિયાન અમદાવાદમાં આજે વાદળછાયું વાતાવરણ રહેશે. રાજકોટમાં 36.7 ડિગ્રી સેલ્સિયસ અમદાવાદમાં 36.4, ગાંધીનગરમાં 36.2 ડિગ્રી સેલ્સિયસ તાપમાન નોંધાયું હતું.

## GUJRAT MEDIA AWARD

ગુજરાત મીડિયા એવોર્ડ 2026 અંતર્ગત વિવિધ 22 કેટેગરીમાં મીડિયાકર્મીઓને પુરસ્કાર આપી સન્માનિત કરાયા. પત્રકારત્વ ક્ષેત્રે વિશિષ્ટ યોગદાન બદલ પત્રકારોનું સન્માન કરાયું હતું. વરિષ્ઠ પત્રકાર પદ્મશ્રી દેવેન્દ્ર પટેલને લાઇફટાઇમ એચિવમેન્ટ એવોર્ડથી સન્માનિત કરાયા હતા. અમદાવાદમાં યોજાયેલા આ કાર્યક્રમમાં કેબિનેટ મંત્રી ઋષિકેશ પટેલ ઉપસ્થિતિ રહ્યા હતા.

આ પ્રસંગે તેમણે પત્રકારત્વને લોકશાહીનો મજબૂત સ્તંભ અને સમાજ સેવા માટેનું એક પવિત્ર 'મિશન' ગણાવ્યું હતું. તેમણે સમાજમાં ફેલાતી ભ્રામક પરિસ્થિતિ કે અફવાઓ સમયે લોકો સુધી સત્ય પહોંચાડવામાં મીડિયાની ભૂમિકા અત્યંત મહત્વની હોવાનું જણાવ્યું હતું.

## BHAVNAGAR – CYBER CRIMINAL

ભાવનગર પોલીસે કરોડો રૂપિયાના કૌભાંડોમાં સંડોવાયેલી આંતરરાજ્ય સાયબર છેતરપિંડી ગેંગનો પર્દાફાશ કર્યો, અનેક આરોપીઓની ધરપકડ કરી, 10 લોકો સામે ગુજસીટોક કાયદા હેઠળ કેસ નોંધ્યો છે. ફરાર થયેલા મુખ્ય આરોપીને પકડવા પોલીસે તજવીજ હાથ ધરી છે. આ અંગે ભાવનગર ગ્રામ્યના મદદનીશ પોલીસ અધિક્ષક ધનશ્યામ ગૌતમે વધુ માહિતી આપી.

(BYTE: ધનશ્યામ ગૌતમ, ASP ભાવનગર ગ્રામ્ય)

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

## AMBAJI DEVELOPMENT

અંબાજી નજીક રીંછડી ગામના રીંછડીયા મહાદેવ તળાવ વિકાસ પરિયોજના અંતર્ગત રાજ્ય સરકાર અને યાત્રાધામ વિકાસ બોર્ડ દ્વારા 53 કરોડથી વધુના ખર્ચે અંબાજીને યાત્રાધામની સાથે પ્રવાસન ધામ તરીકે વિકસાવવાની કામગીરી પૂર જોશમાં ચાલી રહી છે.

રીંછડી ખાતે મહાદેવજીનું મંદિરના જીર્ણોદ્ધાર નું કાર્ય પણ હાલ તબક્કે પુરજોશમાં ચાલી રહ્યું છે. આ રીંછડીયા મહાદેવ લેક ડેવલોપમેન્ટ પ્રોજેક્ટ અંતર્ગત લેન્ડસ્કેપિંગ સાથે વોક વેની કામગીરી ચાલી રહી છે અને ત્રણ જેટલા સેલ્ફી સ્ટેન્ડ પણ ઊંચા બનાવવામાં આવ્યા છે . આ અંગે અધિક કલેક્ટર કૌશિક મોદીએ વધુ માહિતી આપી.

(BYTE: કૌશિક મોદી)

## S T PASS SEVA

રાજ્ય માર્ગ વાહન વ્યવહાર નિગમ દ્વારા ઓનલાઈન મુસાફર પાસ સેવા પુનઃ શરૂ કરવામાં આવી છે. અગાઉ આ સેવા ટેકનિકલ કારણોસર બંધ કરવામાં આવી હતી. હવેથી મુસાફરો પાસ માટે ફી ચુકવણી ક્યુઆર કોડથી ઓનલાઈન કરી શકશે. મુસાફર દ્વારા મોબાઈલથી મુસાફર પાસનું ઓનલાઈન પેમેન્ટ કર્યા બાદ પોતાની નજીકના બસ સ્ટેશન પરથી પાસની પ્રિન્ટ મેળવી શકશે.

આનાથી લોકલ તથા એક્સપ્રેસ બસમાં કાયમી અવર જવર કરતા અંદાજિત 2 લાખથી વધુ મુસાફરોને પાસ માટે લાઈનમાં ઊભા રહેવાથી મુક્તિ મળશે.

## DIPLOMA TO DEGREE EXAM CHANGE

સ્થાનિક સ્વરાજ્યની ચૂંટણીને કારણે ડિપ્લોમા થી ડિગ્રી અભ્યાસક્રમોમાં પ્રવેશ માટે યોજાનારી પરીક્ષાની તારીખમાં ફેરફાર કરાયો છે. હવે ડિપ્લોમા થી ડિગ્રી એન્જિનિયરિંગ માટેની પ્રવેશ પરીક્ષા 5 મે અને ડિપ્લોમાથી ડીગ્રી ફાર્મસી અભ્યાસક્રમ માટેની પ્રવેશ પરીક્ષા 9 મેના રોજ યોજાશે. અગાઉ આ પરીક્ષા 26 એપ્રિલે યોજાનાર હતી. પરીક્ષાના શહેરની પસંદગીમાં ફેરફાર કરવા માંગતા વિદ્યાર્થીઓ 15 એપ્રિલ સુધી રજૂઆત કરી શકશે.

ઉલ્લેખનીય છે કે એન્જિનિયરિંગમાં 21 હજાર 707 અને ફાર્મસીમાં 339 વિદ્યાર્થીઓએ પરીક્ષા માટે નોંધણી કરાવી છે.

## DAMAN – PRETROLIM LPG STOCK

દાદરા અને નગર હવેલી તથા દમણ અને દીવ વહીવટીતંત્રએ સમગ્ર કેન્દ્રશાસિત પ્રદેશમાં પેટ્રોલ અને ડીઝલ સહિતના આવશ્યક ઈંધણનો પુરવઠો સ્થિર અને અવિરત હોવાનું જણાવ્યું છે.

કાળા બજાર અને ગેરકાયદે પ્રવૃત્તિઓને રોકવા તંત્ર દ્વારા નિયમિત ચકાસણી અને કડક કાર્યવાહી હાથ ધરવામાં આવી રહી છે. અત્યાર સુધીમાં 47થી વધુ દરોડા પાડી નિયમ ભંગ કરનારાઓ સામે કાયદેસરના પગલાં લેવામાં આવ્યા છે.

કોઈપણ પ્રકારની વધુ વસૂલાત અથવા ગેરરીતિ અંગે જિલ્લા કન્ટ્રોલ રૂમ પર જાણ કરવા યાદીમાં જણાવાયું છે.

## ARAVALLI SUCCESS STORY

અરવલ્લી જિલ્લામાં પ્રધાનમંત્રી સુર્યઘર યોજના સામાન્ય નાગરિકોના જીવનમાં આર્થિક રાહત અને ઊર્જા આત્મનિર્ભરતા લાવવામાં મહત્વપૂર્ણ ભૂમિકા ભજવી રહી છે. મોડાસા શહેરના લાભાર્થી મહેન્દ્ર પટેલ આ યોજનાનો લાભ લઈને પોતાના ઘરનું વીજબીલ શૂન્ય કરવામાં સફળ રહ્યા છે તેમણે પોતાના નિવાસસ્થાને રૂફટોપ સોલાર સિસ્ટમ સ્થાપિત કરી છે. તેમનો પ્રતિભાવ સાંભળીએ.

(BYTE: મહેન્દ્ર પટેલ, લાભાર્થી)

## IPL

IPL ક્રિકેટમાં, આજે દિલ્હી કેપિટલ્સનો મુકાબલો ગુજરાત ટાઇટન્સ સામે થશે. આ મેચ દિલ્હીના અરુણ જેટલી સ્ટેડિયમ ખાતે સાંજે 7:30 વાગ્યે શરૂ થશે.

દરમિયાન ગઇકાલે રાજસ્થાન રોયલ્સે મુંબઈ ઈન્ડિયન્સને 27 રનથી હરાવ્યું. ગુવાહાટીના બારસાપારા ક્રિકેટ સ્ટેડિયમમાં વરસાદને કારણે મેચ 11 ઓવરની કરવામાં આવી હતી. પ્રથમ બેટિંગ કરતા રાજસ્થાને 3 વિકેટે 150 રન બનાવ્યા.

જવાબમાં મુંબઈ ઈન્ડિયન્સ 9 વિકેટે 123 રન જ બનાવી શક્યું હતું. રાજસ્થાન તરફથી યશસ્વી જયસ્વાલે માત્ર 32 બોલમાં અણનમ 77 રન જ્યારે વૈભવ સૂર્યવંશીએ 14 બોલમાં 39 રન બનાવ્યા હતા. જયસ્વાલને પ્લેયર ઓફ ધ મેચ જાહેર કરવામાં આવ્યા.

---